



သိုးဆောင်း

လက်ညှိုးထိုး၍

ပန်းဝေသည့်

ပထမပိုင်း

လက်ညှိုး ထိုး၍ ပန်းဝေသည်

စည်သူ

ထူးထူးခြားခြား ငါ့ဆီက စာလာလို့ မင်းအံ့သြနေမယ်နဲ့တူတယ်။ အံ့သြရင်လည်း အံ့သြစိတ်ကို ခဏဖယ်ပြီး စာကိုဆုံးအောင် ဆက်ဖတ်ကွာ။ မင်းအတွက် စိတ်ဝင်စားမှု တွေ ပေးချင်လို့။

ငါအခုတာဝန်ကျနေတဲ့ ရွာလေးကိုတော့ မင်းမှတ်မိဦးမှာ ပေါ့။ ပြီးခဲ့တဲ့နှစ် ဆရာကန်တော့ပွဲ ဆုံတုန်းက မင်းကိုပြောပြခဲ့တယ်လေ။ မမှတ်မိလည်း ကိစ္စမရှိပါဘူးကွာ။ စာအောက်ဆုံးမှာ ရေး ပေး လိုက်ပါတယ်။ ဒီလိုကွ...

ငါတို့ရွာလေးက ရာသီဥတုမျှတပြီး ရိုးမနဲ့နီးတော့ သစ်ပင် ဝါးပင်ပေါတယ်ပေါ့ကွာ။ ရွာသူ၊ ရွာသားတွေ အားလုံးကလည်း စိုက်ပျိုး ရေး ကိုပဲ အဓိက လုပ်ကိုင်ကြတယ်။ စိုက်ပျိုး ရေး အတွက် အကောင်းဆုံး မြေဆီမြေလွှာတွေ ကို ပိုင်ဆိုင်ထားတဲ့ ရွာလေးပေါ့။

ဒါပေမဲ့ လွန်ခဲ့တဲ့ သုံး၊ လေးလလောက်ကစပြီး ငါတို့ရွာလေးရဲ့ အနီးဝန်းကျင် တောင်ကုန်းလေးတစ်ခုမှာ အင်မတန်ထူးဆန်းတဲ့ ပြောင်းလဲမှု တွေ ဖြစ်လာတယ်။ တောင်ကုန်း ပေါ်က ရှိသမျှ သစ်ပင်တွေ အားလုံး အလိုလို သေကုန်ကြတယ်ကွာ။ ဘာပရော၊ ဘာအနှောင့် အယှက်မှ မပါဘဲ သေကုန်တာ။

ပတ်ဝန်းကျင်မြေသားနဲ့ သစ်ပင်တွေ အားလုံး၊ စိုက်ခင်းတွေ အားလုံးဟာ ပုံမှန်အတိုင်းပဲ။ အဲဒီ တောင်ကုန်းလေးတစ်ခုပဲ ကွက်ပြီး လွင်တီးခေါင်ပြင်သဘောမျိုး ခြောက်သွေ့သေဆုံး ကုန်တာ။ ဘယ်လိုကြောင့် ရယ် မသိဘူး။

မြက်ပင်ကစပြီး သက်တမ်း နှစ် ဆယ်သုံးဆယ်လောက်ရှိတဲ့ အပင်ကြီးတွေ ပါ မကျန်ဘူး။ သစ်ပင်ကြီးတွေ ဆို အရိုးအပြိုင်းပြိုင်းကျပြီး ခြောက်သွေ့သွားတာ ယုံရက်စရာတောင်မရှိဘူး။

အခုဆို အဲဒီတောင်ကုန်းပေါ်မှာ ဘာအပင်မှ စိုက်လို့မရတော့ဘူးကွာ။

အရင်ရှိခဲ့တဲ့ သစ်ပင်ကြီးငယ်တွေ လည်း အရိုးနဲ့အရေပဲ ကျန်တော့တယ်။

အရမ်းထူးဆန်းတယ်။ တစ်ရွာ လုံးလည်း အဲဒီတောင်ကုန်းလေးရဲ့ ပြောင်းလဲသွားမှု ကို အံ့သြနေကြတယ်။

အခုဆို တကယ့် လွင်တီးခေါင်ပြင်ပါပဲ။

ဒီအကြောင်းတွေ မင်းကို ပြောပြရတာ ကလည်း တခြားကြောင့် မဟုတ်ဘူး။

ဆရာကန်တော့ပွဲမှာ မင်းတို့ငါတို့ ဆုံတုန်းက မြေဆီလွှာ အမျိုးမျိုး နဲ့ပတ်သက်ပြီး

မင်းစာတမ်း တစ်စောင် ပြုစုနေတယ်ကြားလို့ စာရေး ပြီး ပြောပြရတာ ။

မင်းလေ့လာရင် လေ့လာလို့ရအောင် အဲဒီတောင်ကုန်းလေးက မြေနည်းနည်း

ကို ဒီစာနဲ့ အတူ ထည့်ပေးလိုက် တယ်။ မင်းတတ်နိုင်သလောက် လေ့လာစမ်းသပ်ကြည့်ပေါ့။

ဒီလိုမှမဟုတ်ဘဲ ကိုယ်တိုင်လာရောက် လေ့လာချင်တယ်ဆိုရင်တော့

ငါ့လိပ်စာကို အောက်မှာ ရေး ပေးလိုက် တယ်။ ဒီစာထဲမှာ ပါတဲ့ အလွန်ထူးဆန်းသော

တောင်ကုန်းလေးက ငါနေတဲ့နေရာနဲ့ လေးဖာလုံလောက် ဝေးတယ်..... သူငယ်ချင်း။

အကြောင်းထူးရင် သံကြိုး ရိုက်လိုက်ပါ။

ငါ ကတော့ မင်းရောက်လာလိမ့်မယ်လို့ ယုံကြည်နေတယ်။

ထင်ကျော်